

நாடு

THE EELANADU NATIONAL TAMIL DAILY

மலர் 27 ஆடி 11 ஷவ்வா 26 இதழ் 162
பாழ்ப்பாணம் வியாழக்கிழமை 26-7-84

(கொழும்பு)
“வடக்கில் தமிழர்விடுதலைக் கூட்டணி, செல்வாக்கை இழந்து விட்டது” என்று ராஜாங்க அமைச்சர் கலாநிதி ஆனந்த திஸ்ஸ டி அல்விஸ் கருத்து வெளியிட்டார். அமைச்சரவைக் கூட்டம் நேற்று நடைபெற்றதன் பின்னர் செய்தியாளர்கள் சிலர் கேட்ட கேள்விக்குப் பதிலளிக்கையில் தான் அமைச்சர் அல்

விஸ் மேற்படி கருத்தை வெளியிட்டார். தமிழர் விடுதலைக் கூட்டணியின் உண்ணா விரதத்தின் போது நடந்த சம்பவங்கள் பற்றி ஒரு நிருபர் கேட்ட போது “இது உள்விட்டு விவகாரம். சண்டையைப் பார்த்துக்கொண்டிருக்கின்றோம்” என்று பதிலளித்தார் அமைச்சர். மற்றும் மொரு நிருபர் கேட்ட

கேள்விக்கு அமைச்சர் பதிலளிக்கையில், “வடக்கே இளைஞர்களின் கை ஒங்கிவிட்டது என்பதை இச்சம்பவம் நிரூபித்திருக்கிறது” என்றார்.
வவனியாவில் கடைகள் திறந்திருந்தன
(வவனியா)
வவனியாவில் நேற்று சகல கடைகளும் திறக்கப்பட்டன (4ம் பக்கம் பார்க்க)

யாழ்ப்பாணம் ஸ்தம்பிதம்!

தமிழ்ப் பகுதிகளில் பூரண ஹர்த்தால்!

(யாழ்ப்பாணம்)

ஓராண்டுக்கு முன்னர் இத்தினங்களில் நடந்த படுகொலைகளுக்கும், அனுதாபம் தெரிவித்து நடக்கும் இரு நாள் ஹர்த்தாலில் முதல் நாளான நேற்று, யாழ்ப்பாணச் சரித்திரத்தில் என்னுமில்லாத வாறு பூரண ஹர்த்தால் அனுஷ்டிக்கப்பட்டது. வானமும் இடையிடையே முழங்கி, ஆடிக்கலவரத்துக் கண்ணீரை நினைவுபடுத்துவது போன்று இருண்டு, இடையிடையே மழையைக் கொட்டிற்று!

நேற்றுக்காலை முதல் கடைகள், வர்த்தக ஸ்தாபனங்கள், மூடப்பட்டிருந்தன. தனியார், போக்குவரத்துச் சபையின் இ. போ. ச. பஸ் சேவைகள் எதுவுமே நடக்கவில்லை. பஸ்சேவை கூடாது நடத்தப்படவேண்டுமென்று போக்குவரத்து அமைச்சர் செயலாளர் கும் உத்தரவு விடுத்திருந்தபோதிலும், பாதுகாப்பு இல்லாத காரணத்தினால் பஸ்சேவையை நடத்த ஊழியர்கள் மறுத்துவிட்டனர்.

நேற்றுக்காலை பகுதிகளும், கள் அங்குள்ள அதிகாரிக் கண்டக்டர்களும் வந்து வரவு இடாப்பில் கையெழுத்து வைத்த பின்னர் பாதுகாப்பு இல்லாததனால், வேலைக்குச் செல்ல மறுப்பு தெரிவித்தனர் எனக் கூறப்படுகிறது. காலை 10 மணியளவில் சுமார் 15 இளைஞர்கள் கோண்டாவில் இலுள்ள வி. பி. போ. ச. டிப்போவிற்குள் சென்று ஊழியர்களை வெளியே செல்லுமாறும், வியாழக் கிழமை வேலைக்கு எவரும் வரக்கூடாது என்றும் எச்சரித்துவிட்டு சென்றதாகக் கூறப்படுகிறது. இதனைத் தொடர்ந்து ஊழியர்

நோயாளிகளில், சிலர் நேற்று முன்தினமே, வீடுகளுக்குச் சென்றுவிட்டதாகக் கூறப்படுகிறது. வெளிநேயாளர் பகுதி நேற்று வெறிச்சோடிக் கிடந்தது.

வார்ட்டிலிருக்கும் நோயாளிகளை, பார்வையிட வந்தவர்கள் மிகக் குறைவாகக் காணப்பட்டனர்.

யாழ். மாநகர சபையில் ஊழியர்கள் குறைவாக வந்திருந்தனர். நண்பகலுக்குப்பின்னர், பலர் சென்றுவிட்டதாகக் கூறப்படுகிறது.

யாழ் பஸ்நிலையத்தில் காலை 10 மணிக்கு குடொன்று வெடித்ததும், பின்னர் இடையிடையே அங்குமிங்குமாக சில குண்டு வெடிப்புச் சம்பவங்களோடு, காலை 11 மணியள

(4ம் பக்கம் பார்க்க)

மட்டக்களப்பு, அம்பாறையில்

(மட்டக்களப்பு)
மட்டக்களப்பு, அம்பாறை மாவட்டங்களில் நேற்று பூரண ஹர்த்தால் அனுஷ்டிக்கப்பட்டது. இம்முறை முஸ்லிம்களும், முழு ஆதரவு வழங்கியிருந்தனர்.

பாடசாலைகளில் பகிஷ்கரிப்பு நடைபெற்றன மாணவர்கள் 95 வீதம் வரவில்லை நீதிமன்றங்களில் வழக்காளிகளும், சாட்சிகளும் வராததினால் விசாரணைகள் நடைபெறவில்லை ஆனாலும் சட்டத்தரணி

கள் நீதிமன்றத்திற்கு வந்திருந்தனர். இ. போ. ச. பஸ்கள் பிற்பகல் 3 மணி வரை சேவையிலிருப்பதற்கு நான். மட்டக்களப்பு-கல்முனை, மட்டக்களப்பு-வாழைச் சேனைக்கு பொலிஸ் பாதுகாப்புடன் பஸ் சேவை நடைபெற (4ம் பக்கம் பார்க்க)

அமிர் அறிக்கை

(யாழ்ப்பாணம்)
எத்தனை பயங்கரமான கொடுமை! இத்தனையையும் ஒருவருடத்தில் மறக்கப்பட்டதாகக் கருதி உலகின் முன்னம்மை குற்றவாளிகளாகக் காட்ட அரசு முயற்சி செய்கிறது. சென்றாண்டு நடந்த கொடுமைகளை நினைவுபடுத்தவே இந்த உண்ணா விரதத்தை மேற்கொண்டோம்.

நல்லூர் வீரமாகாளி அம்மன் கோவில் உண்ணாவிரதத்தை முடித்தபின்னர் விடுத்த அறிக்கையில் தமிழர் விடுதலைக் கூட்டணி செயலாளர் நாயகம் திரு. அமிர்தலிங்கம் மேற்கண்டவாறு தெரிவித்தார். (மா)

சென்னையில் ஊர்வலம்

(சென்னை)
தமிழீழ மாணவ பேரவையைச் சேர்ந்த இருநாறு பேர் கறுப்புச்சட்டை அணிந்து நேற்றுச் சென்னையில் ஹர்த்தாலுக்கு ஆதரவு தெரிவித்து ஊர்வலம் நடத்தினார்கள் அண்ணாசாலையில் காமராஜர் காங்கிரஸைச் சேர்ந்தவர்கள் உண்ணாவிரதம் மேற்கொண்டனர்.

யாழ். ஐக்கிய வியாபாரச்சங்க

கட்டட இடிபாடுகளுக்குள் கண்டெடுத்த எலும்புகள்!

காணாமற்போன ஊழியர்களினுடையதா?

(யாழ்ப்பாணம்)
யாழ். ஐக்கியவியாபாரச்

சங்கத்தின் எரிந்த கட்டட வத்தைத் தொடர்ந்து அங்கு இடிபாடுகளுக்குள் கண்டெடுக்கப்பட்ட இரண்டு அங்குல களான என். தவரத்தினம் பன்னிரண்டு எலும்புத்துண்டுகள், சம்பவதினம் காணாமல் சந்திரன் (டன்னுலக்கட்டுவன்) போன இரு ஊழியர்களுடையதா? இதுவரை அவர்கள் பற்றி கட்டந்த ஏப்ரல் மாதம் 9ம் தேதி யாழ். ஐக்கியவியாபாரச் சங்கம் தீக்கிரையான சம்ப

(4ம் பக்கம் பார்க்க)

மன்னாரில் ஹர்த்தால்

[மன்னார்]

மன்னாரில் நேற்று ஹர்த்தால் அனுஷ்டிக்கப்படவில்லை. நேற்று, வர்த்தகநிலையங்கள் கடைகள் திறக்கப்பட்டிருந்தன பாடசாலைகளுக்கு இக்கடிதங்களை தீவிரவாத மாணவர்கள் சென்றார்கள். இயக்கங்கள் அனுப்பிவைத்துள்ளதுடன் தாள அனுஷ்டிக்குமாறு, கடை உரிமையாளர்களுக்கு கடிதங்கள் கிடைத்துள்ளன. இக்கடிதங்களை தீவிரவாத இயக்கங்கள் அனுப்பிவைத்துள்ளதுடன் தாள அனுஷ்டிக்குமாறு, கடை உரிமையாளர்களுக்கு கடிதங்கள் கிடைத்துள்ளன. இக்கடிதங்களை தீவிரவாத இயக்கங்கள் அனுப்பிவைத்துள்ளதுடன் தாள அனுஷ்டிக்குமாறு, கடை உரிமையாளர்களுக்கு கடிதங்கள் கிடைத்துள்ளன.

தமிழ்த் தீவிரவாதிகளை இந்தியா இலங்கையிடம் ஒப்படைக்குமா?

பிரெஞ்சுப் பத்திரிகைக்கு பிரதமர் இந்திரா பேட்டி

(பாரிஸ்)

“இலங்கைத் தமிழ்த்தீவிரவாதிகளை இலங்கையிடம் கையளிக்கும் ஒப்பந்தமெதுவும் எம்மிடமில்லை. இலங்கை அரசாங்கம், இலங்கைத் தமிழ்த்தீவிரவாதிகளைத் தன்னிடம் கையளிக்கும்படி கேட்டால், நாம் எமது சட்டங்களின்படியே நடந்துகொள்வோம்” என்று இந்தியப் பிரதமர் திருமதி இந்திராகாந்தி அண்மையில் பிரெஞ்சுப் பத்திரிகை ஒன்றுக்கு அளித்த பேட்டியில் குறிப்பிட்டார்.

குப்பயந்து இங்கு வந்துள்ளனர். அவர்களுக்கு இந்தியாவில் வாழ விருப்பமில்லை அவர்கள் வேறுபட்ட சூழலில் பழக்கப்பட்டவர்கள். எமது நாட்டுக்கு அகதிகள் தேவையில்லை. அத்துடன் இது போன்ற நிலைம பிரிட்டனிலும் இருக்கிறதென என்னிடம் கூறப்பட்டது. எனவே இங்குள்ளவர்களை வெளியேற்றும் விடயத்தில் நாம் எமது சட்டங்களின் கீழேயே செயல்பட வேண்டும். இவர்களை கையள்கும் ஒப்பந்தமெதுவும் இலங்கை முள்ள இலங்கைத் தமிழ் அ. தி. களைப் பற்றிச் சி. தி. க. க்கு இல்லை. அவர்கள் தமது உயிருக்குப் பயன்படும்படி நடந்துகொள்ளும். அவர்கள் தமது உயிருக்குப் பயன்படும்படி நடந்துகொள்ளும்.

யரினியம்பரம்

விற்பனைக்கு

வீட்டுப் பாவனைப் பொருட்கள் பியாடோ, எலிசாதனப் பெட்டி, தையல் மெசின், தளபாடங்கள் உடன் விற்பனைக்குண்டு. தொடர்பு: 518, நாவலர் வீதி, யாழ்ப்பாணம். 1059

வாடகைக்கு

சகல வசதிகளுடனும், பரந்த நிலப்பரப்பைக் கொண்ட 4 பக்கை அறைகளைக்கொண்ட வீடு உடன் வாடகைக்குண்டு. தொடர்பு: 518, நாவலர் வீதி, யாழ்ப்பாணம். 1058

மீண்டும் நியமனம்

(கொழும்பு)

நூற்றுக்கு மேற்பட்ட சமாதான நீதிபதிகள் பிரிவினைக்கு எதிராக சத்தியப் பிரமாணம் எடுக்க தவறியதால், சமாதான நீதிபதி பதவியை இழந்துள்ள பேராதிபதியும், நீதி அமைச்சர் திரு. நிஸங்க விஜயரத்ன, இவர்களைச் சத்தியப் பிரமாணம் எடுத்து தொடர்ந்து பதவி வகிக்க ஒரு சந்தர்ப்பமளிக்கும் வகையில் மீண்டும் சமாதான நீதிபதிகளாக நியமித்துள்ளார் (க)

சுகாதார வாரம்

(மாவட்டபுரம்)

சுகாதாரவாரத்தையொட்டி காங்கேசன்துறை சுகாதாரப் பகுதியினர் பொருட்காட்சி பேச்சுபோட்டி பொன்ற நிகழ்ச்சிகளை நடாத்திவருகின்றனர். சுகாதாரவாரத்தையொட்டி பாடசாலை மாணவர்களிடையே குழந்தைகள் சுகாதாரமும் நானிய சுகாதாரமும் என்னும் தலைப்பில் பேச்சுப் போட்டி நடாத்தப்படுகிறது. காங்கேசன்துறை சுகாதார வைத்திய அதிகாரி திரு. எஸ். தெய்வேந்திரம் இச்சுகாதார வாரத்துக்கான ஏற்பாடுகளை மேற்கொண்டுள்ளார்.

பின்னுறுதிக்கட்டளை

பற்றிய

அறிவித்தல்

யாழ்ப்பாணம் மாவட்ட நீதிமன்றில்

யாழ்ப்பாணம், பி. ஏ. தம்பி ஒழுங்கை, 2, தில்லைநாதன் சிவநாதன் என்பவரின் மரணசாதனத்தில் லாசனம் மரணமெய்தியவர். தில்லைநாதன் சிவநாதன் கைம்பெண் சிவானுகலம், 2, பி. ஏ. தம்பி ஒழுங்கை, யாழ்ப்பாணம். மனுதாரர்: வழ. இல. தத்துவம்/3705

மேற்குறித்த இலக்கக் கொண்ட தத்துவ வழக்கு மேல் காணும் இறந்தவரின் மரணசாதனமேழுதாத சொத்துக்களை நிர்வகிப்பதற்காக இந்த நீதிமன்றத்தில் தொடுக்கப்பட்டு அதில் அதற்கிணங்கப் பின்னுறுதிக்கட்டளை பதியப்பட்டுள்ளதென இத்தால் அறிவிக்கப்படுகிறது.

அக்கறையுள்ள எவரும் 1984-ம் ஆண்டு வைகாசி மாதம் 18-ம் திகதி முற்பகல் 9 மணிக்கு இந்தநீதிமன்றில் தோன்றி அவ்வாறு பதியப்பட்ட பின்னுறுதிக்கட்டளை என் முற்றானதாக்கப்படலாகா தென்பதற்குக் காரணம் காட்டுமாறு இத்தால் தேவைப்படுத்தப்படுகின்றீர்.

1984-ம் ஆண்டு மாசி மாதம் 28-ம் திகதியாகிய இன்று திகதியிடப்பட்டது.

நீதிமன்றக் கட்டளைப்படி,

கு. குலசிங்கம் பதிவாளர்.

காரணம் காட்டும் திகதி 27-7-1984-க்கு நீடிக்கப்பட்டுள்ளது.

நீதிமன்றக் கட்டளைப்படி,

கு. குலசிங்கம் பதிவாளர்.

பிள்ளு. எஸ். செந்தில்நாதன் மனுதாரின் சட்டத்தரணி 1061

இன்றைய பலன்

மாதம் — ஆடி
திகதி — 11 (26-07-1984)
வாரம் — வியாழன்
திதி — திரையோதசி முன் இரவு 8-54 வரை
நக்சத்திரம் — திருவாதிரை பின் இரவு 4-13 வரை

மேடம்: மோதவரும் பகை மாசடி நடக்கும் மனதில் அமைதி குன்றும் பண விவகாரத்தில் அதிக கவனம் செலுத்தவும்
இடபம்: புதிய நண்பர்களைத் தேடிக்கொள்வீர்கள். விருந்துபசாரத்திற்கும் இடமேற்படலாம். காதலர் வாழ்வில் கற்கண்டான தினம்

மிதுனம்: எதிலும் தாக்கம் மனப்பான்மை உருவாகும். எதிரிகளின் சூழ்ச்சிகள் பலமாக இருக்கும் சிலருக்கு எதிர்பாராத விதமாக உடல் நலம் பாதிக்கப்படலாம் பொறுமை வேண்டும். கடகம்: வாழ்க்கை இன்று அமைதியாகச் செல்லும் எண்ணம் போல் யாவும் நடக்கும். உறவினர்களின் ஆதரவு தாராளமாகக் கிடைக்கும் அரிசியவில் பிரகாசிக்க இடமுண்டு.

சிங்கம்: சந்திப்பின் மூலம் பயனுள்ள தொடர்புகளை ஏற்படுத்திக் கொள்வீர்கள் காதலிருந்த கண்களுக்கு களிப்பூட்டும் விருந்தொன்று கிடைக்கும் மகிழ்ச்சியான தினம்.

கன்னி: கௌரவத்தைப் பாதிக்கக்கூடிய சம்பவம் இடம்பெறலாம் பெரியவர் ஒருவருடன் பகைத்துக்கொள்ள நேரிடும் எதிலும் முன் யோசனையுடன் செயலாற்றவும் இறைமூலம் விரும்பத்தக்கது.

துலாம்: களஸ்திர சுகமுண்டு காதலர்களுக்கு கன குஷியான தினம் கண்ணியமான நடவடிக்கைகளில் ஈடுபடுவீர்கள் எதிலும் சாதகமான சூழ்நிலை உருவாகும்.

விருச்சிகம்: நம்பிக்கை மோசடி நடக்கும் நண்பர்களும் காலே வாரிவிடுவர் தீர்க்கமான சிந்தனையே சிறப்பைத்தரும். தனுசு, இதயத்திற்கு இதம் தரும் செய்தியொன்று கிடைக்கலாம் பண்ணிய கருமங்களில் விருப்பம் மேலிடும் ஸ்தலயாதிரையொன்று மேற்கொள்ளப்படலாம் செலவுகள் கூடுதலாக இருக்கும்.

மகரம்: செய் தொழில் மூலம் சிறப்புகள் கிடைக்கும்

பெரியவர்களின் ஆசி அவசியம் உண்டு வினையாட்டு வீரர்கள் முதலிடம் பெறுவர்.

கும்பம்: புதியதொழில்மூலம் இலாபம் கிடைக்கும் புத்திரர்களுடைய செல்வாக்கும் பெருகும் புதுமையான எண்ணங்கள் மனதில் வட்டமிடும் பூமியால் முன் னேற்றமுண்டு

மினம்: வேண்டாத உறவுகளைத் துண்டித்தல் நன்று வெளியிடத்துப் பயணம் வேதனையைத் தரலாம் பெரியோர்களைப் பகைத்துக் கொள்ளாது பொறுமையைப் பேணி நடக்கவும்.

திருமலை

வே. ரவிந்திரன்

பின்னுறுதிக்கட்டளை

பற்றிய

அறிவித்தல்

மல்லாகம்

மாவட்ட நீதிமன்றம்

அளவெட்டி வடக்கு அளவெட்டியைச் சேர்ந்த காலஞ்சென்ற வேலுப் பிள்ளை தம்பிமுத்து என்பவரின் மரணசாதனத்தில் லாசனம் மரணச்சொத்துக்களின் விடயத்தில்

மரணமெய்தியவர் தம்பிமுத்து கைம்பெண் கனகம்மா, அளவெட்டி வடக்கு, அளவெட்டி. எதிராக மனுதாரர் வழ. இல. ரி/147

1. தம்பிமுத்து சிவநானம் அளவெட்டி தற்காலம் எட்மின்ரன் கனடா.
2. தம்பிமுத்து சிவபாலன் (டாக்டர்) அளவெட்டி தற்காலம் பெட்போட் இங்கிலாந்து.
3. பொன்னையா சிவபாத சுந்தரனம்
4. பெண் சிவநேசமும் அளவெட்டி வடக்கு, அளவெட்டி.

எதிர்மனுதாரர்கள் மேலேயுள்ள இலக்கக் கொண்ட மரணசாதனவழக்கு மேலே பெயர் குறிப்பிட்ட இறந்துபோனவரின் மரணச் சொத்துக்களை நிரூபிப்பதற்காக மேற்படி நீதிமன்றத்தில் தொடரப்பட்டு அதில் அதற்கிணங்க பின்னுறுதிக்கட்டளை பதியப்பட்டுள்ளதென இத்தால் அறிவிக்கப்படுகிறது.

அக்கறையுள்ள ஆள் எவரேனும் 1983-ம் ஆண்டு மாசி மாதம் 16-ம் திகதி முற்பகல் 8-30 மணிக்கு இந்தநீதிமன்றத்தின் முன்னர் தோன்றி அவ்வாறு பதியப்பட்ட பின்னுறுதிக்கட்டளை என் முற்றான கட்டளையாக்கப்படலாகாது என்பதற்குக் காரணம்காட்டுமாறு இத்தால் தேவைப்படுத்தப்படுகின்றனர்.

1983-ம் ஆண்டு தை மாதம் 21-ம் திகதி. நீதிமன்றக்கட்டளைப்படி. பதில் பதிவாளர்

தயாரித்தவர்

க. குணரத்தினம்


மனுதாரின் சட்டத்தரணி

காரணம் காட்டும் திகதி 12-9-84 வரை நீடிக்கப்படுகிறது.

ஆ. சிவபாதசுந்தரம்

பதிவாளர்

1063



மாலை	5-30	'பிக்குளுமாயின்' (ஆங்கிலம்)
	6-00	'ஹியர்ஸ் பூயா' (ஆங்கிலம்)
	6-25	ஆங்கிலச் சித்திரம்
	6-40	சோவியத் சித்திரம்
	6-55	செய்திகள் (தமிழ்)
	7-15	'கிதவானி' (சிங்களம்)
	7-45	சிங்கள நிகழ்ச்சி
	8-5	செய்திகள் (சிங்களம்)
	8-35	நாடகம் (சிங்களம்)
	9-05	'வினிட்ஸ் ஒவ் வேன்' (ஆங்கிலம்)
	9-30	செய்திகள் (ஆங்கிலம்)
	9-50	'வினிட்ஸ் ஒவ் வேன்' (தொடர்ச்சி)
	10-30	உலகச் செய்திகள்
	10-35	நிகழ்ச்சிகள் முடிவு



காலை	5-30	நாதாஞ்சலி
	5-35	பஜனை எம். பிரமிளா
	5-50	பக்தி பாடல்கள்
	6-00	சைவநற்சிந்தனை
	6-05	இஸ்லாமிய நற்சிந்தனை
	6-10	அறநெறி ஆரம்
	6-15	நிகழ்ச்சி முன்னோட்டம்
	6-30	செய்திகள்
	6-40	அறிப்புகள்
	6-50	மெல்லிசைப் பாடல்
	6-55	போதிமாதவனின் போதனைகள்
	7-00	வினை - பனுஎஸ்வரி சண்முகரத்தினம்
	7-30	மாகாணச் செய்திகள்
	7-35	இசையமுதம்
	8-05	வாத்திய மஞ்சரி
	8-15	முஸ்லிம் நிகழ்ச்சி
	8-45	காலை ஒலிபரப்பு முடிவு

மாலை	6-00	செய்திகள்
	6-10	அறிவிப்புகள்
	6-25	திருவருள்நெறி
	6-30	உரைச்சித்திரம் - 'சாதனைக் களத்தில்' கே. எஸ். பாலச்சந்திரன்

இரவு	7-00	இளஞ்சுடர்
	7-30	உலகச் செய்திகள்
	7-40	நாட்டுப் பாடல்
	7-45	விசேஷ நிகழ்ச்சி - கியூபா தேசிய தினம்
	8-00	முஸ்லிம் நிகழ்ச்சிகள்
	9-00	செய்திகள்
	9-10	செய்தியின் பின்னணியில்
	9-15	அறிவிப்புகள் - பக்திப் பாடல்
	9-30	பாட்டு - மதுரை எஸ். சோமசுந்தரம்
	10-30	மெல்லிசைப் பாடல்கள்
	11-00	ஒலிபரப்புமுடிவு

வியாபாரம் பெருக விளம்பரம் செய்க

குரெஸ் ட்ரவல் சேர்விசஸ் [பிறைவேற்ற] லிமிட்டெட்

நீங்கள் வெளிநாடு செல்லவேண்டுமா?

கொழும்பு சென்று பிரயாண ஒழுங்குகள் செய்ய வேண்டுமே என்ற கவலையே வேண்டாம்!

உலகின் எப்பாகத்திற்குச் செல்ல வேண்டுமானாலும் உங்கள் பிரயாணச்சீட்டுக் களை இன்றே யாழ். நகரிலேயே பதிவு செய்துகொள்ள உடன் எமது ஸ்தாபனத்தை நாடுங்கள்.

குறிப்பு: பிரான்ஸ், இத்தாலி, செல்வதற்கான விசா, பயணச் சீட்டுக்கள் மற்றும் சகல ஒழுங்குகளும் மிகக்குறைந்த கட்டணத்தில் செய்து கொடுக்கப்படும்.

Cross Travel Services(Pte) Ltd.

PASSENGER SALES AGENT FOR SWISSAIR

Telephone: No: 22040, 22065.

TELEX No 22207 (C. T. S) C E

CTS

எமது ஸ்தாபனத்தின் இணைந்த சேவையாக தற்பொழுது "குரெஸ் சர்வதேச தொலைத்தொடர்பு சேவை" ஆரம்பித்துள்ளோம் என்பதை மகிழ்ச்சியுடன் அறியத்தருகிறோம்.

★ வெளிநாட்டிலுள்ள உங்கள் உறவினருடன் தொடர்பு கொள்ள வேண்டுமா? உங்கள் இல்லங்களிலுள்ள தொலைபேசியிலேயே உறவாடி மகிழ்ந்திட எம்மை நாடுங்கள்.

★ உலகின் சகல பாகங்களுக்கும் குறைந்த கட்டணத்தில் நேரடித் தொலைத் தொடர்பு சேவையையும், டெலெக்ஸ் சேவையையும் ஒரு நொடிப்பொழுதில் தாமதமின்றி பெற்றுக்கொள்ளலாம்.

Cross International Telecommunication Services

(குளிருட்டப்பட்டது-பஸ்நிலையம்

முன்பாகவுள்ள மேல்மாடி)

STAGE II. MODEL MARKET

No. 5, 1st FLOOR

BUS STAND CENTRE ROAD, JAFFNA

Phone No: 22040, 22065. Telex No: 22207 (C. T. S) C E



கலர் பிலிம் சுருள்களை Processing & Printing, 24 படங்களுக்குக் குறை யாது செய்து கொண்டால், ஒரு கலர் பிலிம் சுருள் இனாமாக வழங்கப்படும், Processing ரூபா 30/- Printing. P.C ஒருபிரதி ரூபா 6.50,

கொழும்பு ஸ்ரூடியோ

‘வழிபாட்டுத் தலங்கள்’ ஆயுதக் கிடங்குகளாக மாறுவதை அனுமதிக்கமுடியாது” பாராளுமன்றத்தில் இந்திரா

புதுடில்லி, ஜூலை 24 தத்துக்கு இந்திரா பதிலளித்
“வழிபாட்டுத் தலங்கள் குற்ற வாளிகளின் குகைகளாக ஆயுதக் கிடங்குகளாக மாறுவதைப் பார்த்துக் கொண்டிருக்க முடியாது. அமிர்தசரஸ் பொற்கோவில் போன்று இனி எங்குமே நடக்கக் கூடாது” என்று இந்தியப் பிரதமர் திருமதி இந்திரா காந்தி நேற்று பாராளுமன்றில் பேசுகையில் குறிப்பிட்டார்.
பஞ்சாப் கிளர்ச்சி குறித்து அரசின் விபர அறிக்கை விவா

திருமதி இந்திரா காந்தி பேசுகையில் கூறியதாவது: “இந்தியாவின் நிலைமையை நன்கு புரிந்து கொள்ளாமல் வெளிநாட்டில் இருப்போரின் சக்திதான் பஞ்சாபில் பெரும் பங்கைச் செய்துள்ளது. வேறு வழியில்லாத நிலையில்தான், ராணுவத்தை அங்கு அனுப்ப நேரிட்டது. பஞ்சாப் மக்கள் பயங்கரவாதிகளினால் பட்ட கஷ்டம் கொஞ்ச நஞ்சமல்ல. எதிர்க்கட்சிகள் மட்டுமல்ல, உலகத்தின் சில பெரிய சக்திகளின் கண்டனத்துக்குள்ளாகியிருக்கிறேன். அவற்றைப்பற்றி எல்லாம் நான் கவலைப்படவில்லை. பகைமை உணர்வை போக்குவது முக்கியம் அதே சமயம் நாட்டின் ஒற்றுமைக்கு ஊறு விளைவிப்பதை அனுமதிப்பதை அனுமதிக்க மாட்டேன்.”

நேரடி. மறைமுகத் தேர்தல்!

சர்வகட்சி மகாநாட்டில் ஜனாதிபதி விளக்கம்

சர்வகட்சி மகாநாட்டில், மகாநாட்டின் தலைவரான ஜனாதிபதி ஜே. ஆர். ஜெயவர்தன தனது கையளித்தவிளக்க அறிக்கையின் முன் பகுதி நேற்று வெளிவந்தது. பின்பகுதி விபரங்கள் இங்கு பிரசுரிக்கப்படுகிறது.

பினர்களைத் தெரிவுசெய்யும் தேர்வுச் சபையாக அமையக் கூடாது.

தகுதியுடமை

(1) வசிவிடம், வயது என்பனபோன்ற ஏனைய தகுதிகள் நிரம்பலாக அடிப்படை மட்டத்திலான சபையில் (அல்லது ஏனைய தேர்தல் சபைகளில்) ஏற்கனவே உறுப்பினர்களாக இருப்பவர்கள் தேர்தலுக்கு நிற்க தகுதியானவர்களா? குறிப்பிட்ட ஒருகால அளவிலே ஒரு பாராளுமன்றத் தேர்தலில் அல்லது அடிப்படை மட்டத்திலான தேர்தல்களில் தேர்வுக்கான அபேட்சகர்களாகத் தகுதியானவர்களா? இவர்கள் தேர்தல்களில் இருந்து ஓரளவிற்கு நிற்க வேண்டும் என்ற தத்துவம் ஏற்றுக்கொள்ளப்படுமா? இவர்கள் பெரும்பாலும் தேர்தல்களில் இருந்து விலக்கி வைக்கப்பட்ட வேண்டியவர்களாக உள்ளனர். இதுபற்றி ஒரு முடிவுசெய்யப்படவேண்டும்.

(2) தெரிவுசெய்யும் சபையின் பதவிக்காலத்துடன் இந்தப் பதவிக்காலம் முடிவடைவதாக இருத்தல்வேண்டும்.

அதிகாரங்களும் செயல்பாடுகளும்

(1) அரசியல் அமைப்புத் திருத்தம்: நிதிவிவகாரம், பொதுசனப் பாதுகாப்பு, வெளிநாட்டுத் தொடர்பு பாதிப்பை விளைவிக்கும் ஏனைய துறைகள் ஆகியன தொடர்பான அதிகாரங்கள் வழங்குதல் அம் மன்றத்திலிருந்து திட்டமாக விலக்கப்படுதல் வேண்டும்.

(2) சட்டமியற்றல் தொடர்பான அதிகாரம், முக்கியமான சட்டத்தை தாமதப்படுத்தும் அதிகாரமாகவே வரையறுக்கப்படவேண்டும். ஒரு சட்டத்தை பாராளுமன்றம் நிறைவேற்றியபின்னர் அவை வசியமாக அவர்களைத் தாமதப்படுத்துவதனை தவிர்த்துமுறை உருவாக்கப்படவேண்டும். பாராளுமன்றம் தனது இரண்டாவது வாசிப்பை ஆரம்பிக்கும்போது இரண்டாவது மன்றத்தின் கருத்துக்கள் பாராளுமன்றம் அறிந்து கொள்ளும் வகையில் அரசு வர்த்தமனியில் ஒரு முறையை பிரசுரித்த பின்னர் [அல்லது அது முதலாவது முறையாக பாராளுமன்றத்தில் வாசிக்கப்பட்ட பின்னர்] இரண்டாவது மன்றம் அந்த முறையை பரிசீலனை செய்வதற்கான வகையாக ஏற்று யோசனை தெரிவிக்கவாய்வு உள்ளது.

3. ஒரு மகாநாடு, மாவட்ட அல்லது ஊராட்சிக்குரிய இயல்புடைய ஒரு சட்டவக் கத்தை தொடங்கிவைப்பதை மேலும் கொடுக்கப்பட்டுள்ள ஓர் அதிகாரமாகக் கொள்ளவேண்டும். “தனி உறுப்பினர் முறி” வகையைச் சேர்ந்த சட்டவாக்கத்தையும் [தனியார் சங்கங்கள், உயர் தொழிலுக்குரிய சபைகள்-ஆகியவற்றை இணைத்தல் போன்றவற்றை] இது உள்ளடக்கும்.

4. சட்டவாக்கத் துறைக்குப் புறம்பாக இரண்டாவது மன்றம் அதிக அளவிலான அரசியல், ஒருதலை சார்புக்கு இடமளிக்காது பல்வேறு விடயங்களைப்பற்றி பாரபட்சமற்ற அறிவுத்தெளிவுடைய விவாதங்களை நடத்தியபின்னர் ஒரு மன்றமாக இருக்கமுடியும். அவ்வாறான விடயங்களைப் பற்றி குழுக்கள் ஆய்வு செய்து அறிக்கை இடவும் அவை பற்றி தேவையான இடத்து சட்டவாக்கத்தையும் நிறைவேற்றி செயற்பாட்டையும் விதந்துரைக்கவும் முடியும். அவ்வாறான குழுக்கள் பாராளுமன்றம் தற்போது செய்வதைக் காட்டிலும் மிகக்கூடிய காலத்தின் பாரபட்சத்திப்பட்ட சட்டவாக்கத்தை நுணுக்கமாக ஆராயவும் முடியும்.

5. இன சமய அல்லது சமூக ஒற்றுமையை உள்ளடக்கிய விடயங்கள் தொடர்பான பிரேரணைகள் வரும் சந்தர்ப்பங்களில் இரண்டாவது மன்றம் அவ்விடயங்கள் சம்பந்தமாக சமரசப்படுத்தலும், நியாய வழங்குதலுமான பங்கினை ஏற்கலாம். இது எவரையும் கட்டுப்படுத்தாத இயல்புடைய தாயும் பிரசாரத்திற்கு அப்பாற்பட்டதாயும் [பாராளுமன்றம் ஆணையாளரின் செயற்பாட்டுடன் ஓரளவு ஒத்ததாயும்] இருத்தல்வேண்டும். எனினும் அடிப்படை அல்லது மொழியுரிமைகள் தொடர்பாக பாராளுமன்றம் ஆணையாளரின் அல்லது உயர்நீதிமன்ற ஆதிக்கத்தின் எல்லைக்கு சமாந்தரமான ஒரு நிலைமை தவிர்க்கப்படவேண்டும். உதாரணம்: இன்றைய இனப் பிரச்சனைகளுக்கான அனைத்துக்கட்சி மாநாடு செய்யும் எந்த ஒரு தீர்வும் பின்வருவனவற்றை உள்ளடக்கும். கல்வித்துறையில் பல்கலைக் கழக நுழைவுக்கான அனுமதி முறைமை தொடர்பான முடிவுகள் பின்வருவனவற்றை உள்ளடக்கும். மாவட்டங்களில் வசதிகளை முன்னேற்றும் ஆகியன காணித்துறையில் அனுமதிப்பங்குகள், எண்ணிக்கைகள் தொடர்பான முடிவுகள் குடியிருப்புக்கான தகுதி ஆகியன யும் தொழிற்பாடுகளையும் அரசு ஆலோசனை வழங்க வேண்டும்.

இப்படியும் நடக்கிறது

நோய்க்கு மருந்துபெற, நாம் ஏன் அரசினர் ஆஸ்பத்திரியைவிட்டுத் தனியார் சிகிச்சை நிலையங்களுக்கு ஓடுகின்றோம்?

காரணம்; தனியார் சிகிச்சை நிலையங்களில் பணத்தை அள்ளி இறைத்தால் உயிரைக் காப்பாற்றலாம் என்பதுதான்!

ஆனால் ‘இங்கு’, முடிச்ச வேறுவிதமாக விழுந்திருக்கிறது!

திடீரென நோய்வாய்ப்பட்ட அந்த இளம்பெண்ணை, பெற்றோர் ஓர் டாக்டரிடம், அதுவும் பணம்செலுத்தி ஒரு தனியார் சிகிச்சை நிலையத்துக்கு அழைத்துச்சென்று காட்டினர்.

இரத்தப் பரிசோதனை பற்றிய அறிக்கை கோரப்பட்டு அறிக்கை எடுக்கப்பட்டதும் அந்த டாக்டர்; என்ன வருத்தம் என்று கண்டுபிடிக்காமலேயே, அவசரம் அவசரமாக சிகிச்சை அளிக்கின்றார்போலும்.

ஒன்றுமே கைகூடாத நிலையில் அந்த இளம்பெண்கடைசியில் அரசினர் ஆஸ்பத்திரியில் அனுமதிக்கப்படுகின்றார்.

அந்த இரத்தப் பரிசோதனை அறிக்கை முழுக்க முழுக்கப் பிழையானது என்று இங்கு கண்டுபிடிக்கப்படுகிறது. அதாவது பிழையான இரத்தப் பரிசோதனை அறிக்கையை வைத்து முன்னர் நடந்த சிகிச்சை பிழை என்பது நிரூபிக்கப்படுகிறது.

அரசினர் ஆஸ்பத்திரியில் புதிய இரத்த அறிக்கை தயாரிக்கப்பட்டு, சிகிச்சைக்காக குறிப்பிட்ட வார்ட்டுக்கு அனுப்பப்படுகிறது. அறிக்கையைக் கவனத்தில் கொண்டு அந்த இளம்பெண்ணுக்கு இரத்தம் ஏற்றப்படுவதற்கு முன்னரே... அந்தப்பெண்... மயக்கமுற்றநிலையில் கண்ணை இறுக முடிக்கொண்டுவிட்டார்.

-ஊடுருவி

எண்ணிக்கைகள் ஆகியன தொடர்பான முடிவுகள்.

இவ்வாறான முடிவுகள் அமுலாக்குதலையும் அவற்றின் பயன்பாட்டை மீளாய்வு செய்வதையும் பாராளுமன்றம் மேற்கொள்ளுமானால் அவை மிகுந்த செல்வாக்குக்கு உட்படுத்தப்படலாம். இரண்டாவது மன்றம் ஏதேனும் ஒருவகையில் தொடர்ந்து நடைபெறும். அனைத்துக்கட்சி மாநாடாக ஏற்படுமாயின் அத்துடன் பொதுசனத்தொடர்பு சாதனங்கள் மூலமான பிரசுரமின்றி இவ்விடயங்களைப்பற்றி ஓர் உரையாடல் நடைபெறும் என உறுதிப்படுத்தப்படுமாயின் இவ்வாறான விடயங்கள் பாரபட்சமின்றி கூட்டிக்குறைக்காதநிலையில் விருப்புவெறுப்பின்றி விவாதிக்கப்படுவதற்கு மிகச்சிறந்த வாய்ப்புண்டு.

6. இப்போதைய பிரச்சனைகளுக்குத் தீர்வுகாண்பதை அவசியமாக்கக் கூடிய அதிகார பன்முகப் படுத்தலும் கையளித்தலும் சார்ந்த முழுமையான செயல்முறையை இவ்வாறு மீளாய்வு செய்தல் இரண்டாவது மன்றம் மூலமாக பயனுள்ளமுறையில் மேற்கொள்ளப்படலாம். அத்துடன் மாவட்டங்களுக்கிடையிலான பிரச்சனைகளுக்கு நியாயமான தீர்வு காணமுடியும்.

பொது

1. ஒரு தொடர்ச்சியாக அடுத்தடுத்துள்ள ஒன்றிற்கு மேற்பட்ட மாவட்டங்களை பாதிக்கும் விடயங்களை மாவட்டங்களுக்கிடையிலான இயல்பாகக் கூடப் பெறுவதை நோக்கமாகக்கொண்டு அனைத்துக்கட்சி மாநாடு பிரேரணைகள் உருவாக்குதல் வேண்டும்.

2. ஒவ்வொரு மாவட்டத்திலிருந்தும் தேர்ந்தெடுக்கப்பட்ட இரண்டு பிரதிநிதிகளையும் பிரதிநிதித்துவம் பெறாதவர்கள் விசேடநலவுடமைகளையுடையோர் ஆகியவர்களை பிரதிநிதித்துவப்படுத்துவதற்கான ஜனாதிபதியாலும் பாராளுமன்றத்தாலும் நியமிக்கப்பட்ட உறுப்பினர்களையும் கொண்டமைந்த இரண்டாவது மன்றம் ஒன்றை ஏற்படுத்துவதற்காக ஒரு சிட்டத்தை அனைத்துக்கட்சி மாநாடு உருவாக்குவதுடன் அத்தகைய அதிகாரங்களை மால் ஆன அனைத்து முயற்சிகளையும் இப்பிரச்சனையைத் தீர்க்க வழங்குவோம். (கி)

தமிழ்த் தீவிரவாதிகளை

(1-ம் பக்கத் தொடர்ச்சி)

கேள்வி: இலங்கை ஜனாதிபதி தெரிவித்த கருத்தின் அடிப்படையில் இலங்கைக்கு இந்தியாவின் நல்வெண்ண உதவிக்காலம் முடிவடைந்து விட்டதாகவே நாம் கருதுகிறோம். இது உண்மைதானா? இந்திரா: எமக்கு அப்படி எதுவும் தெரிவிக்கப்படவில்லை. எமது உதவி வழங்கப்பட்ட போது அது ஏற்றுக் கொள்ளப்பட்டது. இல்லாவிடில் நாம் எவரையும் அங்கு அனுப்பியிருக்கமாட்டோம். எமக்கு அவர்கள் விவகாரங்களில் தலையிட விரும்பவில்லை. ஆனால் எமது மக்கள் அவர்கள் விவகாரத்தில் ஆர்வங்காட்டுகிறார்கள். நாம் அதிலிருந்து முற்றாக விடுபட்ட முடியாது. நான் கூறுவது என்ன வெனில் எந்த ஒரு நாடும் அதன் மக்களின் கருத்துகளுக்கே முக்கியத்துவமளிக்கும் என்பதாகும்.

கேள்வி: இலங்கையில் இஸ்ரேலியப் பிரிவு பிரச்சனைக்குரிய தென்று கருதுகிறீர்களா?

இந்திரா: இலங்கையில் சகல சமூகத்தவர் மத்தியிலும் இது ஒரு பிரச்சனைக்குரியதாகவுள்ளது. எம்மைப்பொறுத்தவரை எமக்கு மிகஅண்மையில் ஒரு வெளிநாட்டுச்சக்தி இலங்கையில் இருப்பது ஒரு அச்சுறுத்தலாக இருக்கின்றது.

கேள்வி: இலங்கையில் இஸ்ரேல் - லெபனான் பிரச்சனையை ஒத்த ஒரு நிலைமை தோன்றலாம் எனப் பேசப்படுகிறது. அதை நீங்கள் ஏற்றுக் கொள்கிறீர்களா?

இந்திரா: இஸ்ரேல் இலங்கைக்குக்கொண்டு வருவதன் காரணம் என்னவென்று எனக்குத் தெரியாது. ஜனாதிபதி ஜே. ஆர். கூறுகிறார், பயங்கரவாதிகளைக் கையாள அவர்கள் வருவதாக. ஆனால் பயங்கரவாதிகள் என்ற பெயரில் அப்பாவித் தமிழ்மக்கள் முன்பு கொழும்பில் போன்று படுகொலை செய்யப்பட்ட மாட்டார்கள் என்றே நம்புகிறோம்.

கேள்வி: புதிதாக இலங்கைத்தமிழர்களுக்கே திராக வன்முறைகள் தோன்றினால் இராணுவ ரீதியாகத் தலையிடுவீர்களா?

இந்திரா: நாம் இதில் தலையிட முடியாது. ஆனால் எம்மால் ஆன அனைத்து முயற்சிகளையும் இப்பிரச்சனையைத் தீர்க்க வழங்குவோம். (கி)

மணிவாகு,

சிறு மரியாதைகள் வாழ்க்கையை இனிமையாக்குகின்றன; பெரிய மரியாதைகள் அதை மிகவும் சிறப்படையச் செய்கின்றன.

— அறிஞர்

நமதுநோக்கு

முகாம்களில் உள்ள நாடற்ற அகதிகள்

கடந்த வருட ஜூலைக் கலவரங்களின்காரணமாகத் தஞ்சம்புக இடமின்றி அகதி முகா களில் தங்கியிருக்கும் நாடற்ற இந்தியத் தமிழ் மக்களின் எதிர்காலம்பற்றி இன்னமும் அதிகாரிகளால் ஒரு முடிவும் எடுக்கப்படாமல் இருப்பது பரிதாபத் துக்குரிய விடயம்.

கடந்த மார்ச் மாதம் 15-ம் திகதி கொழும்பில் கூடிய சர்வகட்சி மகாநாட்டில் 93,000 நாடற்ற மக்களுக்கு இலங்கைப் பிரஜாவுரிமை வழங்குவது என்று முடிவு செய்யப்பட்டது. ஆனால் இன்னமும் அம் முடிவு நடைமுறைக்கு வரவில்லையென்று தெரிகிறது.

அகதி முகாம்களில் தங்கியிருக்கும் நாடற்றவர்களுக்கும் மேற்குறித்த எண்ணிக்கை உள்ளடக்கியதா என்பது தெரியவில்லை.

எவ்வாறாயினும், மனிதாபிமானத்துடன் இம்மக்களின் பிரச்சனைவிரைவாகத்

தீர்க்கப்படுவது அவசியம். கலவரம் நடந்த இடங்களுக்குமின்றும் இவர்கள் போக விரும்புவார்கள் என்று சொல்லமுடியாது. கூடியவரை தமிழர்கள் அதிகமாகவாழும் பெருந்தோட்டப் பகுதிகளிலும், வடக்கு, கிழக்கில் உள்ள அரசகாணிகளிலும் இவர்களைப் பாதுகாப்போடும் இதர வசதிகளோடும் குடியமர்த்த முயற்சி எடுப்பதே நல்லது.

எந்தக் காரணத்தைக் கொண்டும் கலவரத்தால் பாதிக்கப்பட்டு மனம் நொந்துபோயிருக்கும் இவர்கள் தமது விருப்பத்துக்கு மாறான முறையில் பலவந்த நடவடிக்கைகளுக்குள்ளாகப்படலாகாது!

மானம், மரியாதையோடும் அமைதியான சூழ்நிலையிலும் இம்மக்கள் மீண்டும் தம் வாழ்வைப் புனரமைத்துக் கொள்வதற்கான வசதிகளைச் செய்துகொடுப்பது அதிகாரிகளின் பொறுப்பு.

“கிளிநொச்சி மாவட்ட

ஆசிரியர் குறைபாடுகளை நிவர்த்தி செய்யவேண்டும்”

(கிளிநொச்சி)

“கிளிநொச்சி மாவட்டத்தில் சேவையில் ஈடுபட்டுள்ள ஆசிரியர்கள் பல்வேறு கஷ்டங்களின் மத்தியில் பணிபுரிகின்றனர் இம் மாவட்ட ஆசிரியர்களது குறைபாடுகள் விரைவில் நிவர்த்தி செய்யப்படவேண்டும். இதற்காக தமிழர் ஆசிரியர் சங்கம் அயராது பாடுபடும்.”

இவ்வாறு கிளிநொச்சி புனித இரேசா மகளிர் மகாவித்தியாலயத்தில் நடைபெற்ற இலங்கைத் தமிழர் ஆசிரியர் சங்கத்தின் கிளிநொச்சி கிளையின் வருடாந்த பொதுக் கூட்டத்தில் கலந்து கொண்டு சிறப்புரையாற்றுகையில் இலங்கை தமிழர் ஆசிரியர் சங்கநிதிச் செயலாளரும், அதிபருமான திரு. என். சோதிநாதன் குறிப்பிட்டார்.

திரு. சோதிநாதன் தொடர்ந்து பேசுகையில் கூறியதாவது: “இன்று கிளிநொச்சி தனி நிர்வாக மாவட்டமாக மாறிவிட்டது. பிரத்தியேகமான கல்விப்பணிப்பாளர் அலுவலகமும் உருவாக்கப்பட்டுள்ளது.

“இங்கு வித்தியாபதியாக வந்துள்ளவர் ஆசிரியர், மாணவர் கஷ்டங்களை நன்கு உணர்ந்தவர். இவரது சேவையால் ஆசிரியர், மாணவர் குறைபாடுகள் விரைவில் நிவர்த்தியாகும் என்று நாம் எதிர்பார்க்கிறோம்.

“கிளிநொச்சியை தனிக் கல்வி மாவட்டமாக உருவாக்க வேண்டும் என்றும் கிளிநொச்சி, பரந்தன், பூநகரி என்

பன 3 கல்வி வட்டாரங்கள் ஆக்கப்பட்ட வேண்டும் என்றும் தமது சங்கம் பலவருடமாக கோரிக்கைவிட்டு வந்தது.

“இப்போதுள்ள கிளிநொச்சி பரந்தன் கல்விவட்டாரங்கள் புவியியல் அடிப்படையில் மறுசீரமைக்கப்படவேண்டும். அப்போதுதான் கிளிநொச்சி மாவட்டம் கல்வியில் அபிவிருத்தியடையக் கூடியதாக இருக்கும் அத்துடன் அதிபர், ஆசிரியர், வட்டாரக் கல்வி அதிகாரியுடன் நெருங்கிய தொடர்பையும் ஏற்படுத்த முடியும்.

“கிளிநொச்சிப் பகுதியில் ஆசிரியர்கள் எதிர்நோக்கும் பாரிய பிரச்சனை வீட்டுவசதி இன்மையாகும். இக்குறையை போக்க இங்குள்ள ஆசிரியர்கள் ஒன்று பட்டு அரசு அதிகாரிடம் கோரிக்கை ஒன்றை விடவேண்டும்.

“கிளிநொச்சி, காங்கேசன் குறை அரசு ஊழியர் புகையிரத சேவை மீண்டும் ஏற்படுத்தப்பட வேண்டும். பல வழிகளிலும் அல்லற்படும் தமிழ் மாணவருக்கு சிறந்த சேவையாற்ற எமது சங்க ஆசிரியர்கள் முன்வரவேண்டும்” என்றார்.

வட்டாரக் கல்வி அதிகாரி திரு. சண்முகநாதன், இலங்கை தமிழர் ஆசிரியர் சங்க யாழ். மாவட்ட செயலாளர் வி. எஸ். சி. ஸபாசிங்கம், வே. சுதிர்வேலு ஆகியோருடன் உரையாற்றினார்கள்.

திருகோணமலையில் அமைதியான ஹர்த்தால்

(திருகோணமலை)
திருகோணமலையிலும் நேற்று ஹர்த்தால் அனுஷ்டிக்கப்பட்டது.

பாடசாலைகள் ஓரளவு இயங்கியபோதிலும், மாணவர்கள் பெரும்பாலானோர் பாடசாலைகளுக்குச் செல்லவில்லை.

திருமலை பஜாரில் கடைகளைப் பொறுத்தவரை சில கடைகள் முற்றாக மூடப்பட்டிருந்தன. வேறு சில கடைகள் ஒரு பலகையுடன் வியாபாரம் நடத்தின ஏனைய கடைகளில் முழுஅளவில் வியாபாரம் நடந்தது.

பஸ்சேவைகள் வழக்கம் போல நடந்தாலும் பஸ்களில் பிரயாணிகள் மிகவும் குறைவாகவே காணப்பட்டனர். அதுபோலவே வீதிகளிலும் பொதுமக்கள் நடமாட்டம்

குறைவாகவே இருந்தது. பாதுகாப்புப் படையினரின் ரோந்துச்சேவை பலப்படுத்தப்பட்டிருந்தது.

நேற்றுப் பிற்பகல் கிடைத்த செய்திகளின்படி அநேகமான கடைகள் மூடப்பட்ட நிலையி

லேயே காணப்பட்டன.

திருகோணமலையில் நேற்று மாலைவரை எவ்வித அசம்பாவித சம்பவங்களும் நடக்கவில்லை. நகரம் மிகவும் அமைதியாகவே காணப்பட்டது.

யாழ்ப்பாணம் ஸ்தம்பிதம்—

(1ம் பக்கத் தொடர்ச்சி)
வில் யாழ். கச்சேரிக்குள் இளைஞர்கள் சிலர் நுழைந்து நடத்திய அசம்பாவித சம்பவத்தையும் தவிர, வேறு எவ்வித நிகழ்ச்சிகளும் நடக்கவில்லை.

யாழ். மாவட்ட பாடசாலைகளுக்கு மாணவர்கள் ஒருவர் கூட வரவில்லை. ஆசிரியர்கள் வந்திருந்தார்கள்.

யாழ். மாவட்டத்தில் என்று மில்லாத மயான அமைதி நேற்றுப் பகல் முழுவதும் நிலவியது. வீதியில் சன நடமாட்டம் இருக்கவில்லை.

83 ஜூலைக் கலவரத்திலும் வெலிக்கடைச் சிறைச்சாலையிலும் படுகொலைசெய்யப்பட்டவர்களுக்கு அனுதாபம் தெரிவித்து 25ம், 26ம் திகதிகளில் பூரண ஹர்த்தால் அனுஷ்டிக்கும்படி இளைஞர் இயக்கங்களும், தமிழர் விடுதலைக் கூட்டணியும் கோரியிருந்தது.

கட்ட இடிபாடு...

(1-ம் பக்கத் தொடர்ச்சி)
வில்லை.

சங்கத்தின் இடிபாடுகளுக்குள் கண்டுபிடிக்கப்பட்ட எலும்புத்துண்டுகள் இந்த ஊழியர்களுடையது என்ற சந்தேகம் எழுந்துள்ளது.

இந்த எலும்புகள் மனிதனல்லவோ? இல்லையா? என்பது பற்றி பரிசோதனை செய்து அறிக்கை சமர்ப்பிக்கும் மறு சட்ட வைத்திய அதிகாரி பணிக்கப்பட்டுள்ளார்.

யாழ். ஆஸ்பத்திரி பிரேத அறையில் எலும்புகள் வைக்கப்பட்டுள்ளன.

இடிபாடுகளுக்குள் கண்டெடுக்கப்பட்ட எலும்புகள் பொலிஸாரிடம் ஒப்படைக்கப்பட்டதைத் தொடர்ந்து சிறு குற்றத்தடுப்பு பிரிவு பொலிஸ் இன்ஸ்பெக்டர் கே. முத்துத் தம்பி விசாரணையில் ஈடுபட்டுள்ளார்.

இடிபாடுகளை அகற்றிக் கொண்டிருந்த சமயம் கமார் இரண்டு அங்குல நீளத்தில் 12 எழுப்புத்துண்டுகள் காணப்பட்டதைத் தொடர்ந்து இதுபற்றி சங்கச் செயலாளர் திரு. ஸ்ரீமதேசுவரனுக்கு தெரிவிக்கப்பட்டது யாழ். ஐக்கிய வியாபாரச் சங்கத் தலைவர் டாக்டர் வி. யோகநாதன் வந்து பார்வையிட்டார். எலும்புத்துண்டுகளையும், அங்கு கண்டெடுத்த கைக்கடிகாரத்தையும் பொலிஸாரிடம் ஒப்படைத்தார்.

சங்கத்தின் மேற்பகுதியில் ஒரு அறையில் பெருமளவில் பில்கட்டுகள் வைக்கப்பட்டிருந்ததாகவும், அந்த அறை மூன்று தினங்களாகத் தொடர்ந்து எரிந்துக்கொண்டிருந்ததால் எவரும் உள்ளே சென்று பார்க்கவில்லை என்றும், அந்த அறைக்குள்ள்தான், எலும்புகள் கண்டு பிடிக்கப்பட்டதாகவும் தலைவர் தெரிவித்தார்.

சட்ட வைத்திய அதிகாரியின் அறிக்கை கிடைத்த பின்னரே! விபரம் தெரியவரும் என எதிர்பார்க்கப்படுகிறது. (க)

இப்பத்திரிகை ‘சுழநாடு’ விமிட்டெட் ஸ்தாபனத்தாரால் யாழ்ப்பாணம், சிவன்கோவில் மேற்கு வீதி, 63ம் இலக்க அச்சகத்தில் 1984ம் ஆண்டு ஜூலை மாதம் 26ம் திகதி அச்சிட்டு வெளியிடப்பட்டது. Registered as a News Paper at the General Post office Sri Lanka under number P.O. 236/81 Eelanadu P. o. Box 49, Telegram Eelanadu, Telephone: 22389 — 24126.

தெரிந்ததே.

வடபிராந்திய போக்கு வரத்துச் சபைக்கு சொந்தமான பஸ்களோ, தனியார் துறையைச் சேர்ந்த மினிபஸ்களோ எதுவும் முழுநாளும் சேவையிட்டுபடவில்லை. அரசாங்க திணைக்களங்கள் இயங்கிய போதிலும், ஊழியர்கள் முக்கால்வாசிப்பேர் வரவில்லை.

வாடகைக்கார்கள், டாக்ஸிகள் மற்றும் எந்தவித வாகனங்களின் நடமாட்டங்களும் இருக்கவில்லை.

ப. நோ. கூ. ச. விற்பனை நிலையங்கள், சகலவிதமான பொருட்கள் விற்பனைசெய்யும் தனியார் கடைகள், உணவு-சிறுநுண்ணுட்கடைகள் எதுவும் ஒற்றைக்கதவுகளில்கூட திறக்கப்படவில்லை.

ஆஸ்பத்திரி ஊழியர்கள் நேற்றுமுன்தினம் இரவே வைத்தியசாலையிலும், அண்மையிலுள்ள உறவினர்கள் வீடுகளிலும் தங்கியிருந்ததால் நேற்று ஆஸ்பத்திரியில் கடமையாற்றமுடிந்ததாக ஆஸ்பத்திரி வட்டாரங்கள் தெரிவித்தன.

நீதிமன்றங்களுக்குச் சட்டத்தரணிகளும், கட்சிக்காரர்களும் சமூகமளிக்காததினால் வழக்கு விசாரணைகள் நடைபெறவில்லை.

கச்சேரியில்

நடந்தது

யாழ்ப்பாணம் கச்சேரிக்குள் நுழைந்த இளைஞர்கள், அங்கு மாட்டப்பட்டிருந்த அரசுத் தலைவர்களது படங்களைச் சுட்டுத் தூள் தூளாக்கினார்கள்! பின்னர் சுட்டச் சில படங்களை சைக்கிளில் கட்டி இழுத்துச் சென்றனர்.

கச்சேரிக்குள் நுழைவதற்கு முன்பாக, ஆகாயத்தை நோக்கிச் சுட்டு சிறிதளவு நேரம் பரபரப்பை ஏற்படுத்தினார்கள்.

இவற்றைவிடப் பாரதூரமான சம்பவங்கள் எதுவும் அப்போது இச்செய்தி அச்சக்குப்போகும்வரை நடக்கவில்லை எனச் செய்திகள் தெரிவிக்கின்றன.

யாழ். உதவி அரசாங்க அதிபர் காரியாலயத்துக்குள் நேற்றுத் திடீரெனப் புகுந்த இனத்தெரியாத இளைஞர் கோஷ்டி, அங்கு துப்பாக்கியைக்காட்டி எச்சரிக்கை செய்துவிட்டு, தட்டச்சு இயந்திரம் ஒன்றை கொள்ளை அடித்துச்சென்றனாம்.

வடமராட்சியில்

பூரண ஹர்த்தால்

பருத்தித்துறை, நெல்லியடி, கரவெட்டிப் பகுதிகளில் நேற்றுப் பூரண ஹர்த்தால் அனுஷ்டிக்கப்பட்டது. சகல கடைகளும் பூட்டப்பட்டிருந்தன. வீதிகளில் ஜன நடமாட்டம் இருக்கவில்லை. பாடசாலைகளில் மாணவர்கள் எவருமே வரவில்லை. அசம்பாவிதச் சம்பவங்கள் எதுவும் நடக்கவில்லை.